



Published from Hyderabad, circulated to:Hyderabad, Nalgonda, Khammam, Rangareddy, Sangareddy, Warangal, Mbnr, Kurnool, Kadapa, Amaravathi,Krishna

హైదరాబాద్ సంపుటి : 02 సంచిక - 190 ఎడిటర్: నయాంపాపా పేజీలు - 08 రూ - 03/- సోమవారం 07 జులై 2025



నేడు మరోసారి ఢిల్లీకి సీఎం రేవంత్ రెడ్డి

●కేంద్ర మంత్రులతో భేటీ

●ఏఐసీసీ పెద్దలతో సమావేశం

హైదరాబాద్,జులై 6 (పిసిడబ్ల్యూ న్యూస్):రాష్ట్ర ప్రయోజనాలే లక్ష్యంగా కేంద్ర ప్రభుత్వంతో సంప్రదింపులు, సమాలోచనలు జరిపేందుకు ముఖ్యమంత్రి రేవంత్ రెడ్డి సోమవారం మరోసారి ఢిల్లీ వెళ్తున్నారు. అలాగే పార్టీ సంస్థాగత అభివృద్ధి అంశాలపై చర్చించేందుకు ఏఐసీసీ పెద్దలతోనూ సమావేశమై చర్చించనున్నారు. ప్రభుత్వ పదవులకు సంబంధించి ఇటీవల తీసుకున్న మంత్రిమండలి నిర్ణయాలు, తదనంతర చర్యలు, పార్టీ పదవుల నియామకాల జాబితాపై ఈ సందర్భంగా అగ్రనేత రాహుల్ గాంధీ, అధ్యక్షుడు మల్లికార్జున ఖర్గేతో సమాలోచనలు జరిపి కీలక నిర్ణయాలు తీసుకునే అవకాశం ఉంది. ఈ క్రమంలో ముఖ్యమంత్రి రెండు రోజుల పాటు ఢిల్లీలోనే ఉండనున్నారు.

డేంజర్లో శ్రీశైలం ట్రాజెక్ట్ గేట్లు

- కొత్తవి ఏర్పాటు చేయకుంటే
తుంగభద్ర గేట్ : కన్నయ్య నాయుడు



బీజేపీ, నితీశ్ కుమార్ బీహార్ ను నేరాలకు అడ్డాగా మార్చారు

●రాహుల్ గాంధీ

న్యూఢిల్లీ,6 (పిసిడబ్ల్యూ న్యూస్): బీజేపీ పైనా, బీహార్ లోని నితీశ్ కుమార్ ప్రభుత్వంపైనా కాంగ్రెస్ అగ్రనేత రాహుల్ గాంధీ ఆగ్రహం వ్యక్తంచేశారు. బీహార్ రాజధాని పట్నాలో ప్రముఖ వ్యాపారవేత్త గోపాల్ ఖేమ్కా హత్యపై రాహుల్ గాంధీ మాట్లాడుతూ.. నితీశ్ కుమార్, బీజేపీ కలిసి రాష్ట్రాన్ని గూండా రాజ్యంగా మార్చాయని మండి పడ్డారు. ఇప్పుడు బీహార్ దోపిడీ, కాల్పులు, హత్యల నీడలో ఉందని, రాష్ట్రంలో నేరాలు జరగడమే నేటి సాధారణంగా మారిపోయిందని రాహుల్ గాంధీ విమర్శించారు. నేరాలను నిర్మూలించడంలో ప్రభుత్వం పూర్తిగా విఫలమైందని దుయ్యబట్టారు. రాష్ట్ర పౌరులను రక్షించలేని పార్టీకి రాజీయే అనిపిస్తే ఎన్నికల్లో ప్రజలెవరూ ఓటు వేయొద్దని సూచించారు. దారుణాలను, దోపిడీలను పూర్తిగా నిర్మూలించి, పురోగతివైపు అడుగులు వేసే సమయం బీహార్ కు వచ్చిందని రాహుల్ గాంధీ అన్నారు. రానున్న అసెంబ్లీ ఎన్నికల్లో వేసే ఓట్లు కేవలం ప్రభుత్వ మార్పు కోసమేగాక రాష్ట్రాన్ని



రక్షించడానికి ఉపయోగపడతాయనే విషయాన్ని ప్రజలు దృష్టిలో పెట్టుకోవాలని పిలుపునిచ్చారు. కాగా పట్నాలోని గాంధీమైదాన్ తాజా పరిధిలోగల రామ్ గులాం చౌక్ పనాష్ హోటల్ సమీపంలో గోపాల్ ఖేమ్కా దారుణహత్యకు గురయ్యారు. శుక్రవారం రాత్రి 11.40 గంటల సమయంలో తన ఇంటికి చేరుకున్న ఆయన కారు దిగుతుండగా బైక్ పై వచ్చిన ఇద్దరు వ్యక్తులు విచక్షణారహితంగా కాల్పులు జరిపారు. ఆ కాల్పుల్లో ఖేమ్కా అక్కడికక్కడే మృతిచెందాడు. ఈ హత్య బీహార్ రాజకీయాల్లో తీవ్ర దుమారం రేపింది. దీనిపై ఆర్డీటీ కీలక నేత తేజస్వి యాదవ్ స్పందించారు. దుండగులు గోపాల్ ఖేమ్కాను పట్నా నడిబొడ్డున హత్యచేస్తే.. అక్కడికి పోలీసులు చేరుకోవడానికి రెండు గంటల సమయం పట్టిందని విమర్శించారు. ఆరోగ్య క్రితం వ్యాపారవేత్త ఖేమ్కా కుమారుడిని ఇదేవిధంగా హత్యచేస్తే ఇప్పటికీ ఆ హంతకులను అరెస్టు చేయలేదని మండిపడ్డారు. రాష్ట్రంలో ప్రజల ప్రాణాలకు రక్షణ లేకుండా పోయిందన్నారు.



సూపర్ పవర్ దేశాల నియంతృత్వంతో

ఘర్షణ వాతావరణం

- నితిన్ గడ్కరీ

న్యూఢిల్లీ,జులై 6 (పిసిడబ్ల్యూ న్యూస్):రష్యా-ఉక్రెయిన్, ఇజ్రాయెల్-ఇరాన్ యుద్ధాలు ప్రపంచంలో ఘర్షణ వాతావరణాన్ని సృష్టించాయని కేంద్రమంత్రి నితిన్ గడ్కరీ అన్నారు. ప్రస్తుతం ఏ సమయంలోనైనా యుద్ధానికి దారి తీసే పరిస్థితి ఏర్పడుతోందన్నారు. నాగ్ పూర్ లో ఆదివారం జరిగిన 'బియాండ్ బోర్డర్స్' అనే ప్రత్యేక ఆవిష్కరణ కార్యక్రమంలో ఆయన ఈ వ్యాఖ్యలు చేశారు. పెద్ద అగ్రరాజ్యాలు నియంతృత్వం, నిరంకుశత్వం కారణంగా సమస్యయం, సామరస్యం, ప్రేమ కనుమరుగవుతున్నాయన్నారు. నేడు మొత్తం ప్రపంచవ్యాప్తంగా ఘర్షణపూరిత వాతావరణం ఉందన్నారు. రష్యా-ఉక్రెయిన్, ఇజ్రాయెల్-ఇరాన్ మధ్య

మిగతావి 2లో



ప్రభుత్వ విద్యకు బ్రాండ్ అంబాసిడర్స్

- మా'స్టర్స్'.. మీకు హేట్ నాస్

విజయవాడ జులై 6 (పిసిడబ్ల్యూ న్యూస్): ప్రభుత్వ పాఠశాలల్లో ఆధునిక వసతులు కల్పిస్తూ.. కార్పొరేట్ పాఠశాలలకు దీటుగా తీర్చిదిద్దుతోంది ఏపీ ప్రభుత్వం. అయితే కొందరు తమ పిల్లలను ప్రైవేట్ పాఠశాలలకు పంపిస్తూ అక్కడే క్వాలిటీ ఎడ్యుకేషన్

మిగతావి 2లో

పేదల ఇంటి కలకు బాసటగా ఇందిరమ్మ ఇళ్లు

- లబ్ధిదారులకు పత్రాలు అందజేసిన
ఉప ముఖ్యమంత్రి భట్టి విక్రమార్క

హైదరాబాద్,జులై 6 (పిసిడబ్ల్యూ న్యూస్):తెలంగాణ రాష్ట్ర ప్రజలకు గృహ హక్కును హామీగా ఇచ్చే దిశగా కాంగ్రెస్ ప్రభుత్వం మరో కీలక అడుగు వేసింది. ఖమ్మం జిల్లా మధిరలో ఆదివారం జరిగిన కార్యక్రమంలో ఉప ముఖ్యమంత్రి మల్లు భట్టి విక్రమార్క ఇందిరమ్మ ఇళ్ల మంజూరు పత్రాలను అర్హులైన లబ్ధిదారులకు స్వయంగా అందజేశారు. దశాబ్దాలుగా గృహోపసరానికి ఎదురుచూసిన పేదల కలలకూ ఈ రోజు ఆరంభమైందని ఆయన చెప్పారు.ఈ సందర్భంగా జరిగిన బహిరంగ సభలో భట్టి విక్రమార్క మాట్లాడుతూ, గత పాలకులు పేదల అభ్యున్నతిని పదే పదే వాయిదా వేసినప్పటికీ, ప్రస్తుత కాంగ్రెస్ ప్రభుత్వం వారి అలహీనతలను గుర్తించి న్యాయం చేయడానికి ముందుకు

వచ్చిందన్నారు. పేదలకు ఇంటి ఆశ ఎక్కువ కాదని భావించిన గత పాలకుల వైఖరికి విరుద్ధంగా, తమ ప్రభుత్వం నిజమైన మార్పును తీసుకొచ్చిందని తెలిపారు.ఇందిరమ్మ ఇళ్ల కోసం మొదటి ఏడాదిలోనే రూ.22,500 కోట్లు వెచ్చించడం దేశ వ్యాప్తంగా ఒక మైలురాయిగా నిలుస్తుందని భట్టి వివరించారు. మొదటి దశలో నాలుగు లక్ష ఇళ్ల నిర్మాణానికి శ్రీకారం చుట్టామని, ఇందులో మధిర నియోజకవర్గం పెద్ద స్థాయిలో లబ్ధి పొందుతుందని తెలిపారు. ఇది ప్రజల జీవితాల్లో గౌరవభరితమైన మార్పును తీసుకువస్తుందన్నారు.భట్టి విక్రమార్క తమ ప్రభుత్వ సంక్షేమ శ్రేణి గురించి మాట్లాడుతూ, రేపే బియ్యం, రూ.500 గ్యాస్ సబ్సిడీ, ఉచిత విద్యుత్, పెన్షన్లు, ఉపాధి హామీ,

మిగతావి 2లో



రైతులపై బావబామర్లు కపట ప్రేమ

- వరి వేస్తే ఉరి అన్నది ఎవరు?
- పంట నష్టపరిహారం ఎప్పుడైనా చెల్లించారా?:మంత్రి తుమ్మల
- మాజీ మంత్రులు కెటిఆర్, హరీష్ రావులను నిలదీసిన మంత్రి తుమ్మల



హైదరాబాద్,జులై 6 (పిసిడబ్ల్యూ న్యూస్): బిఆర్ఎస్ నేతలు, మాజీ మంత్రులు కెటిఆర్, హరీష్ రావులు రైతుల గురించి మాట్లాడడం విద్వేషంగా ఉందని వ్యవసాయశాఖ మంత్రి

తుమ్మల నాగేశ్వరరావు విమర్శించారు. వరి వేస్తే ఉరి అన్నది ఎవరు ? పంటనష్ట పరిహారం ఎప్పుడైనా చెల్లించారా? అని మంత్రి తుమ్మల ఆదివారం ఒక ప్రకటనలో నిలదీశారు. బావబామర్లు తీరు చూస్తే వారు తీవ్ర నిరాశ నిస్సహాయులు ఉన్నట్లు స్పష్టమవుతుందన్నారు. నిరాధారమైన ఆరోపణలతో వారు రైతాంగాన్ని తప్పుదోవపట్టించే చర్యలను రైతన్నలు ఎప్పటికీ గుర్తించరని మంత్రి తుమ్మల తెలిపారు. రైతు సంక్షేమమే తమ ప్రభుత్వ మొట్టమొదటి ప్రాధాన్యత అని, దేశ చరిత్రలోనే ఎక్కడ లేని విధంగా కాంగ్రెస్ ప్రభుత్వం

మిగతావి 2లో



రేవంత్ పాలనలో
ఎరువులకూ కరవే.. కెటిఆర్



తెలంగాణలో భారీ నుంచి అతిభారీ వర్షాలు..

గురుదక్షిణగా చంద్రబాబుకు 65 టిఎంసిలు..

- రేవంత్ రెడ్డిపై హరీష్ రావు ఫైర్ ●ప్రభుత్వం స్పందించకపోతే రైతులతో వెళ్లి మోటార్లు ఆన్ చేస్తాం ●తక్షణమే కన్నెపల్లి పంచ్ పాస్ మోటార్లు ఆన్ చేసి రైతులకు నీళ్లు ఇవ్వాలి ●పరిస్థితి తీవ్రస్థాయికి చేరకముందే కళ్లు తెరిచి రైతులకు సాగునీరు ●ఇవ్వాలి మాజీ మంత్రి హరీష్ రావు



హైదరాబాద్,జులై 6 (పిసిడబ్ల్యూ న్యూస్): కన్నెపల్లి, కల్వకుర్తి వద్ద మోటార్లను ఆన్ చేయకుండా కాంగ్రెస్ ప్రభుత్వం రైతులను ఇబ్బందులకు గురి చేస్తోందని మాజీ మంత్రి, బిఆర్ఎస్ ఎంఎల్ఎ హరీష్ రావు విమర్శించారు.

నీటి విలువ తెలియని వాళ్లు పాలన సాగిస్తున్నారని మండిపడ్డారు. కెసిఆర్ మీద, బిఆర్ఎస్ మీద కోపంతో రైతులను ఇబ్బందికి గురి చేస్తున్నారని ఆరోపించారు. కన్నెపల్లి పంచ్ హాస్ ప్రారంభించి లక్షలాది ఎకరాలకు నీళ్లు అందించాలని డిమాండ్ చేశారు. వారం పది రోజుల్లో ప్రభుత్వం మోటార్లు ఆన్ చేయకపోతే రైతులతో కలిసి ఉద్యమిస్తామని హెచ్చరించారు. వెంటనే కన్నెపల్లి పంచ్ హాస్ మోటార్లు ఆన్ చేయాలని, కాశీశ్వరం కింద లక్షలాది ఎకరాలకు నీరు అందించాలని చెప్పారు. ప్రభుత్వం నిర్లక్ష్యం చేస్తే కెసిఆర్ నాయకత్వంలో కదులుతామని, అన్ని జిల్లాల రైతులతో వెళ్లి

మిగతావి 2లో

ప్రజా సమస్యల పరిష్కారానికి పోరాటాలకు సిద్ధం కండి

● కార్పొరేట్ వర్గాలకు ఊడిగం చేస్తున్న కేంద్ర మోడీ సర్కార్ ● ప్రజా సమస్యలను గాలికొదిలి అధికార,విపక్ష నేతల సవాళ్లు హాస్యాస్పదం ● సిపిఐ రాష్ట్ర సహాయ కార్యదర్శి తక్కువల్లి శ్రీనివాసరావు

కురవి, జులై 6 (పిసిడబ్ల్యూ న్యూస్): కార్పొరేట్ వర్గాలకు కేంద్రంలోని సరేంద్ర మోడీ సర్కార్ ఊడిగం చేస్తున్నదని సీపీఐ రాష్ట్ర సహాయ కార్యదర్శి తక్కువల్లి శ్రీనివాసరావు అన్నారు. ఆదివారం మహబూబాబాద్ జిల్లా సీపీఐ మహాసభల సందర్భంగా కురవి మండల కేంద్రంలోని ఓం ఫంక్షన్ హాల్ లో ప్రతినిధుల సభకు తక్కువల్లి శ్రీనివాసరావు ముఖ్య అతిథిగా హాజరై ప్రసంగించారు. మోడీ పాలనలో ప్రజాస్వామ్యం గొంతునొక్కుతూ ప్రజల హక్కులను కాలరాస్తూ ఆదానీ, అంబానీ లాంటి కార్పొరేట్ శక్తుల కనుసన్నల్లో ముందుకు సాగుతున్నారని విమర్శించారు. కేంద్రంలో బిజెపి అధికారంలోకి వచ్చిన నాటి నుండి ప్రజా సంక్షేమాన్ని విస్మరించి కార్పొరేట్ శక్తులకు దాసోహం అయ్యారని అన్నారు. కార్పొరేట్ కంపెనీలకు రెడ్ కార్పెట్ ను పరుస్తూ లక్షల కోట్ల రూపాయలను రాయితీలు ఇస్తూ ప్రజల సంక్షేమం మరిచి ప్రజాస్వామ్య గొంతును, ప్రజల గొంతుకను అణిచివేస్తూ కేంద్రం రాజ్యాంగంలో పొందుపరిచిన అంశాలను తుంగలో తొక్కుతున్న దన్నారు. రచయితలను, కవులను, కళాకారులను, విద్యావేత్తలను అణిచివేస్తూ ప్రజాస్వామ్య వ్యవస్థను మంటగలుపుతున్నారని, కేంద్రంలో జాతీయవాదం పేరుతో హిందుత్వ విజెండాతో ముస్లిం, క్రిస్టియన్లు, కమ్యూనిస్టులపై విషం కక్కుతూ ప్రశ్నించే గొంతుకను నొక్కుతున్నారని అన్నారు. నిరుద్యోగం, ఆకలి, దారిద్ర్యం నిరంతరం పెరుగుతూ పేదలకు విద్య, వైద్యం అందక ప్రజలు ఆందోళన కు గురవుతున్నా కేంద్రం నిర్లక్ష్యంగా వ్యవహరిస్తున్నదని



అన్నారు.ఆవరేషన్ కగార్ పేరుతో కేంద్రం ఆదివాసీలను హత్య చేస్తున్నదని అన్నారు.మావోయిస్టులపై చేపట్టిన మారణకాండను నిలిపివేసి తక్షణమే మావోయిస్టులతో చర్చలు జరిపేందుకు ముందుకు రావాలని డిమాండ్ చేశారు. కేంద్రంలోని బిజెపి ప్రభుత్వ ఫాసిస్ట్ చర్యలను మేధావులు, విద్యార్థులు ఐక్యంగా వ్యతిరేకించాలన్నారు. రాష్ట్రంలో కాంగ్రెస్ ప్రభుత్వం ప్రజలకు ఇచ్చిన హామీలను అమలు చేసి ప్రజలను ఆదుకోవాలని, పేదల పేనుకున్న గుడిసెలకు ఇళ్ల స్థలాల పట్టాలు ఇచ్చి పక్కా ఇల్లు నిర్మించాలని ఆయన అన్నారు. రాష్ట్రంలో ప్రజాసమస్యలను గాలికి వదిలి అధికార, విపక్ష పార్టీలు నవాళ్లు, ప్రతి నవాళ్లు విసురుకోవడం హాస్యాస్పదంగా ఉందన్నారు. ప్రజలపై వారికి



వితకుద్ది ఉంటే వారి సమస్యలపై దృష్టి సారించాలని హితవు పలికారు. నిరంతరం పేదల, బడుగు, బలహీన వర్గాల కోసం పోరాడే కమ్యూనిస్టులుగా తాము ప్రజాసమస్యలపై ఉద్యమిస్తామని చెప్పారు. రానున్న రోజులలో కేంద్ర, రాష్ట్ర ప్రభుత్వాలు ఇచ్చిన హామీలను అమలుచేయాలని పోరాటాలకు సిద్ధం కావాలని పిలుపునిచ్చారు. ఈ సభకు రేషన్ల సవీన్, మామిండ్ల సాంబలక్కి, తురక రమేష్, వెలుగు శ్రావణ్ అధ్యక్ష వర్గంగా వ్యవహరించగా సీపీఐ జిల్లా కార్యదర్శి బి. విజయ సారథి కార్యదర్శి నివేదిక ప్రవేశ పెట్టారు. తొలుత మహాసభల ప్రాంగణంలో సీనియర్ నాయకులు దూదికట్ట సారయ్య అరుణ పతాకాన్ని ఆవిష్కరించగా, అవ్విన సంఘం గౌరవాధ్యక్షులు నల్ల సుధాకర్ రెడ్డి స్వాగత ఉపన్యాసం గావించారు. ఈ మహాసభలో జిల్లా కార్యదర్శి బి. విజయ సారథి, రాష్ట్ర కంట్రోల్ కమిషన్ సభ్యులు తమ్మెర విశ్వేశ్వర్ రావు, సిపిఐ జిల్లా సహాయ కార్యదర్శి బి. అజయ్, రాష్ట్ర సమితి సభ్యులు నల్ల సుధాకర్ రెడ్డి, నాయకులు పెరుగు కుమార్, చింతకుంట వెంకన్న, రేచపల్లి సవీన్, కనకం రాజన్న, నెల్లూరి నాగేశ్వర్ రావు, పాండురంగ చారి, వరిపల్లి వెంకన్న, జంపాల వెంకన్న,చొప్పరి శేఖర్ తదితరులు పాల్గొన్నారు.

ఘనంగా బాబు జగ్జీవన్ రామ్ వర్ధంతి వేడుకలు

- బాబు జగ్జీవన్ రామ్ చిత్రపటానికి పూలమాల వేసిన సేవాదళ్ జిల్లా అధ్యక్షులు బొచ్చు చందర్



వరకాల,జులై 6 (పిసిడబ్ల్యూ న్యూస్): దళిత బహుజనుల సంక్షేమం కోసం అవిశ్రాంత కృషి చేసి, భారత ఉప ప్రధానిగా దేశానికి విశేష సేవలందించిన స్వాతంత్ర్య సమరయోధుడు బాబు జగ్జీవన్ రామ్ వర్ధంతి సందర్భంగా వారికి కాంగ్రెస్ సేవాదళ్ హనుమకొండ జిల్లా అధ్యక్షులు బొచ్చు చందర్ ఘన నివాళులు అర్పించారు. మలకపేట గ్రామం పరకాల మండలం హనుమకొండ జిల్లాలో అణగారిన వర్గాల సంక్షేమ కోసం అటు పెరుగుని కృషిచేసిన సంఘసంస్కర్త స్వతంత్ర సమరయోధుడు బాబు జగ్జీవన్ రామ్ వర్ధంతి సందర్భంగా వారి చిత్రపటానికి పూలమాలవేసి ఘనంగా నివాళులు అర్పించారు. కాంగ్రెస్ సేవా దళ్ హనుమకొండ జిల్లా అధ్యక్షులు బొచ్చు చందర్, మలకపేట కాంగ్రెస్ గ్రామ కమిటీ అధ్యక్షులు మామిర రాజు, మలకపేట భక్తాంజనేయ ఆలయ కమిటీ డైరెక్టర్ నిట్టె బాలరాజ్, మలకపేట గ్రామ మాజీ సర్పంచ్ అల్లం రఘు నారాయణ, కాంగ్రెస్ నాయకులు దుమ్మాటి దాస్, దొమ్మాటి శంకర్, దుమ్మాటి చార్లెస్, పైడిపాల బాలకృష్ణ తదితర కాంగ్రెస్ కార్యకర్తలు పాల్గొన్నారు.

రేణుకా ఎల్లమ్మకు రజత కవచ అలంకరణ ఉత్సవం


- ముఖ్య అతిథిగా పాల్గొన్న ఎమ్మెల్యే గూడెం



సంగారెడ్డి జిల్లా ప్రతినధి జులై 06 (పిసిడబ్ల్యూ న్యూస్) : సంగారెడ్డి జిల్లా అమీన్పూర్ మున్సిపల్ పరిధిలోని వాణి నగర్ లో గల శ్రీ రేణుక ఎల్లమ్మ తల్లి దేవాలయంలో ఆదివారం నిర్వహించిన రజత కవచ అలంకరణ ఉత్సవానికి ముఖ్య అతిథిగా హాజరై ఆలయంలో ప్రత్యేక పూజలు నిర్వహించిన పటాన్సెరు శాసనసభ్యులు గూడెం మమీపాల్ రెడ్డి. అనంతరం ఆలయ పరిధిలో గల హనుమాన్ దేవాలయాన్ని దర్శించుకున్నారు. ఆలయాల అభివృద్ధికి సంపూర్ణ సహకారం అందిస్తున్నామని తెలిపారు. అమీన్పూర్ మున్సిపల్ మాజీ చైర్మన్ తుమ్మల పాండురంగారెడ్డి, వైస్ చైర్మన్ నందారం సరసింహా గౌడ్, జిన్నారం మాజీ డిప్యూటీ బాల్ రెడ్డి, మాజీ కౌన్సిలర్ కల్పన ఉపేందర్ రెడ్డి, సీనియర్ నాయకులు కృష్ణ, తలారి రాములు, గోపాల్, ప్రమాద్ రెడ్డి, రవి గౌడ్, జగదీష్లు పాల్గొన్నారు.

ఈ నెల 10 వరకు స్పాట్ అడ్మిషన్ దరఖాస్తు చేసుకోవాలి

- ప్రిన్సిపాల్ మేకల రమేష్



చిట్టూల, జులై 6 (పిసిడబ్ల్యూ న్యూస్): జయశంకర్ భూపాలవల్లి జిల్లా చిట్టూల మండలం కేంద్రంలో ఉన్న ఆదర్శ పాఠశాల కళాశాల (మోడల్ స్కూల్) ఈనెల 10 వరకు స్పాట్ అడ్మిషన్స్ జరుగుతాయని ఫస్ట్ ఇయర్ 2025-26 గాను ఎంపీసీ. అండ్ బైపిసి. సీ ఈ సీ.లో విద్యార్థిని

విద్యార్థులు దరఖాస్తు చేసుకోవాలని పాఠశాల కళాశాల ప్రిన్సిపాల్ మేకల రమేష్ ఒక ప్రకటనలో తెలియజేశారు

జాతీయ ఐక్యత, దేశ ఉజ్వల భవిష్యత్తుకు పాటుపడిన డాక్టర్ శ్యామా ప్రసాద్ ముఖర్జీ...

● శ్యామ ప్రసాద్ ముఖర్జీ ఆశయాలతో కొనసాగుతున్న బిజెపి... ● బిజెపి జిల్లా అధికార ప్రతినిధి, సెంట్రల్ ఫిలిం సెన్సార్ బోర్డు సభ్యులు బొంతల కళ్యాణ్ చంద్ర... సిన్సార్ బోర్డు సభ్యులు బొంతల కళ్యాణ్ చంద్ర...

తిమ్మాపూర్,జులై6(పిసిడబ్ల్యూ న్యూస్): జాతీయ ఐక్యత, దేశ ఉజ్వల భవిష్యత్తు కోసం పాటుపడిన మహానేత, భారతీయ జనతా పార్టీ మాతృ సంస్థ, జనసంగ్ వ్యవస్థాపకులు డాక్టర్ శ్యామ ప్రసాద్ ముఖర్జీ అని బిజెపి జిల్లా అధికార ప్రతినిధి, సెంట్రల్ ఫిలిం సెన్సార్ బోర్డు సభ్యులు బొంతల కళ్యాణ్ చంద్ర కొనియాడారు. తిమ్మాపూర్ మండలం అలుగునూర్ 133,134 పోలింగ్ బూత్ అధ్యక్షులు జంగపల్లి వినయ్, చిందం అంజి ల ఆధ్వర్యంలో డాక్టర్ శ్యామా ప్రసాద్ ముఖర్జీ జయంతి వేడుకలను ఘనంగా నిర్వహించారు. ఇట్టి వేడుకలకు ముఖ్యఅతిథి హాజరైన బొంతల కళ్యాణ్ చంద్ర ముందుగా శ్యామ ప్రసాద్ ముఖర్జీ చిత్రపటానికి పూలమాల వేసి ఘన నివాళులు అర్పించారు. అనంతరం స్థానిక బిజెపి శ్రేణులతో కలిసి కాలనీ చౌరస్తా, పంచముఖ ఆంజనేయస్వామి దేవాలయ ప్రాంగణ వద్ద 11 మొక్కలను నాటారు. ఈ సందర్భంగా కళ్యాణ్ చంద్ర మాట్లాడుతూ ఒక దేశంలో రెండు జెండాలు, రెండు రాజ్యాంగాలు ఇద్దరు ప్రధానులు కుదరదు అనే నినాదంతో శ్యామ ప్రసాద్ ముఖర్జీ భారతదేశ సమగ్రత, ఐక్యత కోసం చారిత్రక పోరాటం చేశారన్నారు. శ్యామ ప్రసాద్ ముఖర్జీ త్యాగం , సిద్ధాంతాలు ప్రతి ఒక్కరిని స్ఫూర్తి నిస్తాయన్నారు. జమ్యూ కాశ్మీర్ ను భారతదేశంలో అంతర్భాగంగా మార్చేందుకు దేశాన్ని ప్రేరిపించి, ఒకే దేశం, ఒకే జెండా, ఒకే రాజ్యాంగం కోసం, 370 ఆర్టికల్ రద్దు కోసం పోరాడి బలిదాసమైన యోధుడు డాక్టర్ శ్యాంప్రసాద్ ముఖర్జీ అని కొనియాడారు. దేశ రాజకీయాలు, విధానాలు, జాతి



ప్రయోజనాలు, విద్య, సాంస్కృతిక, జాతీయవాదం వంటి రంగాలలో ప్రత్యేక ముద్ర వేసిన గొప్ప నాయకుడు శ్యామ ప్రసాద్ ముఖర్జీ అన్నారు. శామ ప్రసాద్ ముఖర్జీ ఆశయాలతో బిజెపి ప్రభుత్వం కొనసాగుతుందన్నారు. గత దశాబ్ద కాలంలో మోడీ సర్కార్ సబ్ కా సాట్ సబ్ కా విశ్వాస్ సబ్ కా వికాస్ సబ్ కా ప్రయోజ్ అనే మంత్రాన్ని అనుసరించి ముందుకు కొనసాగుతుం దన్నారు. వికసిత భారత్ లక్ష్యానికి అనుగుణంగా మోడీ సర్కార్ విజయవంత పాలన 11 ఏళ్లుగా కొనసాగిస్తుందన్నారు. 2014 లో కేంద్రంలో అధికారంలోకి వచ్చిన బిజెపి ప్రభుత్వం 11 ఏళ్లలో భారతదేశ దిశా దశ మార్చిందని, భారత వైభవాన్ని విశ్వ వేదికపై నిలబెట్టందని, సేవ సుపరిపాలన, పేదల సంక్షేమమే లక్ష్యంగా, వికసిత భారత్ లక్ష్యానికి అనుగుణంగా ప్రయాణాన్ని విజయవంతంగా కొనసాగిస్తుందని తెలిపారు. వాగ్దాలాన్ని కార్యచరణగా మార్చి, సంక్షేమం నుండి సంరక్షణ వరకు 11 ఏళ్ల కాలంలో, ఇటీవల జరిగిన ఆవరేషన్ సింధూర్ తో నాయకత్వం అంటే ఏమిటో దేశానికి, ప్రపంచానికి ప్రధాని మోడీ చూపెట్టారని తెలిపారు. 370 ఆర్టికల్, నోట్ల రద్దు, జీఎస్టీ, మేకిన్ ఇండియా, ఆత్మ నిర్భర్ లాంటివి మోడీ ప్రభుత్వం తీసుకున్న



చారిత్రక, సాహసోపేత నిర్ణయాలు దేశ భవిష్యత్తుకు కీలకంగా మారాయన్నారు. ఇట్టి కార్యక్రమంలో బిజెపి నాయకులు కొత్తూరి శ్రీనివాస్, 133,134 పోలింగ్ బూత్ అధ్యక్షులు జంగపల్లి వినయ్, చిందం అంజి, బండి స్వరాజ్ తదితరులు పాల్గొన్నారు.



హుజూరాబాద్ డివిజన్ ఎన్సీ హాస్టల్స్ లో 2025 - 26

● విద్యా సంవత్సరానికి ప్రవేశాలు ప్రారంభం: ఉచిత విద్య, అన్ని సౌకర్యాలు! ● సహాయ సాంఘిక సంక్షేమ అధికారి ఎం. విజయ్ పాల్ రెడ్డి

హుజూరాబాద్,జులై6(పిసిడబ్ల్యూ న్యూస్): హుజూరాబాద్ డివిజన్ లోని ఎన్సీ వసతి గృహాల్లో 2025-26 విద్యా సంవత్సరానికిగాను ప్రవేశాల కోసం దరఖాస్తులు ఆహ్వానిస్తున్నట్లు సహాయ సాంఘిక సంక్షేమ అధికారి ఎం. విజయ్ పాల్ రెడ్డి వెల్లడించారు. గ్రామీణ, పట్టణ ప్రాంతాలకు చెందిన ఎన్సీ విద్యార్థులకు ఈ అవకాశాన్ని సద్వినియోగం చేసుకోవాలని ఆయన కోరారు. ఈ హాస్టళ్లలో ఉచిత విద్య, భోజన వసతితో పాటు అవసరమైన అన్ని సౌకర్యాలు కల్పిస్తామని స్పష్టం చేశారు.అందుబాటులో ఉన్న ఖాళీలు: ప్రీ-మెట్రిక్ హాస్టల్స్ (3వ తరగతి నుండి 10వ తరగతి వరకు): హుజూరాబాద్: బాలురు - 71, బాలికలు - 78, జమ్మికుంట: బాలురు - 35, బాలికలు - 82 వావిలాల: బాలురు - 88,వీణవంక: బాలురు - 70,

రేకొండ: బాలురు - 77, చిగురుమామిడి: బాలురు - 81, నుస్టూరాపూర్: బాలురు - 72,ఇందుర్తి: బాలురు - 78, తిమ్మాపూర్: బాలికలు - 215,పోస్ట్-మెట్రిక్ హాస్టల్స్ (కాలేజీ విద్యార్థులు): హుజూరాబాద్: బాలురు - 170,జమ్మికుంట: బాలికలు - 130, ఉన్నాయని తెలిపారు. అదేవిధంగా కల్పించే సౌకర్యాలు, ప్రత్యేకతలు: ఈ హాస్టల్స్ లో చేరిన విద్యార్థులకు ఉచిత భోజన వసతితో పాటు నోట్ బుక్స్, నాలుగు జతల దుస్తులు, ఔట్ ఫీట్, కార్పెట్, మాస్, స్కూల్ బ్యాగులు, స్టడీ మెటీరియల్స్ అందిస్తామని ప్రభుత్వం నిర్దేశించిన మెనూ ప్రకారం పౌష్టికాహారం అందించబడుతుందని పేర్కొన్నారు.ఇందులో ఉదయం రాగి జాప/పాలు/పండ్లు, టిఫిన్, నేయిండ్లండ్ల స్నాక్స్ ఉంటాయి. వారానికి రెండుసార్లు (గురువారం, ఆదివారం) ఏకైక లేదా బిగరా అన్నం అందిస్తారు. రాత్రి



తరగతులు, ఇతర సౌకర్యాలు:పదవ తరగతి విద్యార్థులకు సైన్స్, గణితం, ఆంగ్లం, హిందీ సబ్జెక్టులలో ట్యూషింగ్ ప్రత్యేక తరగతులు, స్టడీ మెటీరియల్స్ అందిస్తారు. సాంస్కృతిక కార్యక్రమాలు, పోటీలు, స్పోర్ట్స్ మెటీరియల్, టీవీ వంటి సౌకర్యాలు కూడా అందుబాటులో ఉంటాయి. విద్యా సంవత్సరంలో ఉచిత విజ్ఞాన విహారయాత్రలు కూడా నిర్వహిస్తారు. దరఖాస్తు విధానం:దరఖాస్తు చేసుకునే విద్యార్థులు 4 ఫోటోలు, ఆదాయ ధృవీకరణ పత్రం, జోనఫైడ్ (ఒరిజినల్), ఆధార్ కార్డు, కుల ధృవీకరణ పత్రం, రేషన్ కార్డు జిరాక్స్, బ్యాంకు ఆకౌంట్ జిరాక్స్ సమర్పించాలి.మరిన్ని వివరాల కోసం హుజూరాబాద్ డివిజన్ సహాయ సాంఘిక సంక్షేమ అధికారి ఎం. విజయ్ పాల్ రెడ్డిని 9399957766 నంబర్ లో సంప్రదించవచ్చు అని తెలిపారు.

బాబు జగ్జీవన్ రామ్ వర్ధంతి ఘనంగా నివాళులు

●ముఖ్య అతిథులుగా పాల్గొన్న ఎమ్మెల్యే గూడెం
మహిపాల్ రెడ్డి ●కార్పొరేటర్ మెట్టు కుమార్ యాదవ్



సంగారెడ్డి జిల్లా ప్రతినిధి, జూలై 06 (పిసిడబ్ల్యూ న్యూస్) : స్వతంత్ర సమరయోధుడు సంఘసంస్కర్త శ్రీ బాబు జగ్జీవన్ రామ్ వర్ధంతి సందర్భంగా ఈ రోజు పటాన్చెరు డివిజన్ పరిధిలోని ప్రభుత్వ ఏరియా ఆసుపత్రి సమీపంలో గల బాబు జగ్జీవన్ రామ్ విగ్రహం వద్ద ఏర్పాటుచేసిన నివాళి కార్యక్రమంలో ముఖ్య అతిథులుగా శాసనసభ్యులు గూడెం మహిపాల్ రెడ్డి, కార్పొరేటర్ మెట్టు కుమార్ యాదవ్ పాల్గొన్నారు.ఈ సందర్భంగా ఎమ్మెల్యే, కార్పొరేటర్, బాబు జగ్జీవన్ రామ్ విగ్రహానికి పూలమాలలు సమర్పించి నివాళు లర్పించారు. ఈ కార్యక్రమంలో పటాన్చెరు మాజీ మార్కెట్ కమిటీ చైర్మన్ విజయ్ కుమార్,టౌన్ ప్రెసిడెంట్ నాగరాజు యాదవ్, పలువురు నాయకులు పాల్గొన్నారు.

బాపూజీ జీవితం యువతకు మార్గదర్శకం

- బిఆర్ఎస్ నాయకులు మాదిరి ప్రిథ్వీరాజ్



సంగారెడ్డి జిల్లా ప్రతినిధి, జూలై 06 (పిసిడబ్ల్యూ న్యూస్) : డాక్టర్ బాబు జగ్జీవన్ రామ్ 39వ వర్ధంతిని పురస్కరించుకుని, పటాన్చెరులోని ఆయన కాంస్య విగ్రహానికి పూలమాల వేసి ఘనంగా నివాళులు అర్పించిన మాదిరి ప్రిథ్వీరాజ్.ఆయన మాట్లాడుతూ ప్రజలందరూ ప్రేమతో 'బాపూజీ'గా పిలిచే డాక్టర్ బాబు జగ్జీవన్ రామ్ స్వాతంత్ర్య సంగ్రామంలో విశేషంగా పాల్గొన్నారు. స్వాతంత్ర్యం అనంతరం కేంద్ర ప్రభుత్వాలలో కీలక హోదాల్లో పనిచేసి ఒక విలక్షణ పరిపాలనదక్షుడిగా ప్రజల అభిమానాన్ని చూరగొన్నారు అని పేర్కొన్నారు. ప్రత్యేకించి దేశంలోని షెడ్యూల్డ్ కులాలు, బడుగు,బలహీన వర్గాల సంక్షేమానికి ఆయన చేసిన కృషి అమోఘం. నేటి యువతకు, ప్రజాప్రతినిధులకు ఆయన జీవితం ఒక ఆదర్శంగా నిలుస్తుంది అని బి ఆర్ ఎస్ నాయకులు ప్రిథ్వీరాజ్ కొనియాడారు.

డ్రైనేజీ పనులకు శంకుస్థాపన చేసిన సుడా చైర్మన్ కోమటిరెడ్డి...



కరీంనగర్,జూలై6(పిసిడబ్ల్యూ న్యూస్): నగరంలోని ఆరోపల్లి మెయిన్ రోడ్డులో మసీద్ వద్ద నుండి ఎస్టిఎఫ్ నిధులు 20 లక్షల రూపాయలతో నిర్మాణం చేపట్టి డ్రైనేజీ పనులకు సుడా చైర్మన్ కోమటిరెడ్డి నరేందర్ రెడ్డి శంకుస్థాపన చేశారు.ఈ సందర్భంగా నరేందర్ రెడ్డి మాట్లాడుతూ శివారు ప్రాంతాల్లో ప్రత్యేక రృష్టి పెట్టి అభివృద్ధి పనులు చేపడుతున్నామని గత పాలకులు శివారు ప్రాంతాలను నిర్లక్ష్యం చేశారని అన్నారు.నగరం విస్తరించడం వల్ల ఆయా ప్రాంతాల్లో అభివృద్ధి పనులు వేగంగా చేపట్టాల్సిన అవసరముందని అధికగా నిధులు తేలాయించి అభివృద్ధి పనులు వేగవంతం చేసేలా ప్రణాళిక తయారు చేశామని నరేందర్ రెడ్డి పేర్కొన్నారు.పురుమల్ల శ్రీనివాస్,ఎట్లపల్ల వేణు,తిరుపతి రెడ్డి, వెంకటరెడ్డి,బుర్ర గౌరయ్య,బత్తిని అనిల్, శ్రీకాంత్,అనిఖిత్, రాజయ్య,బాలమల్లు,సాగర్,మురళి తదితరులు పాల్గొన్నారు.



సూర్య క్రికెట్ అకాడమీ ప్రారంభోత్సవంలో మాదిరి ప్రిథ్వీరాజ్



ఇలాంటి ప్రపంచస్థాయి సదుపాయాలు ఏర్పడటం అభినందనీయం. భవిష్యత్లో భారత జట్టుకు ప్రాతినిధ్యం వహించే అటగాళ్ళు ఇక్కడి నుంచే రావాలని ఆశిస్తున్నాను అని అన్నారు.అకాడమీ నిర్వాహకులు మాట్లాడుతూ, బాలబాలికలకు ప్రాఫెషనల్ స్థాయిలో క్రికెట్ శిక్షణ అందించడమే తమ ప్రధాన లక్ష్యమని, దీనికోసం ప్రఖ్యాత కోచ్లు,ఆధునిక సదుపాయాలతో ఈ అకాడమీని ఏర్పాటు చేశామని పేర్కొన్నారు.ఈ కార్యక్రమంలో DPS చైర్మన్ భీమ్ సేన్, పటాన్చెరు ఇన్స్పెక్టర్ వివాయుక్ రెడ్డి,మైత్రి క్లబ్ అధ్యక్షులు హనుమంత్ రెడ్డి, మేడ్చల్ ఇన్స్పెక్టర్ హనుమాన్ గౌడ్,డాక్టర్ రాజ్ కుమార్, ప్రణయ్,పవన్,దుబెయి, శ్రీనివాస్, రాజు, సూర్యులు పాల్గొన్నారు. స్థానిక ప్రజాప్రతినిధులు, పాఠశాల అధికారులు,విద్యార్థులు, తల్లిదండ్రులు, క్రీడాభిమానులు ఈ కార్యక్రమానికి హాజరయ్యారు.

దళితుల అభ్యున్నతికి నిరంతరం కృషి చేసినటువంటి మహానుభావులు బాబు జగ్జీవన్ రామ్...

● కోమటిరెడ్డి నరేందర్ రెడ్డి,నగర కాంగ్రెస్ అధ్యక్షులు, సుడా చైర్మన్



కరీంనగర్,జూలై6(పిసిడబ్ల్యూ న్యూస్):మాజీ ఉప ప్రధాని స్వర్ణీయ బాబు జగ్జీవన్ రామ్ వర్ధంతి సందర్భాన్ని పురస్కరించుకొని మొదట జిల్లా కాంగ్రెస్ కార్యాలయంలో ఏర్పాటుచేసిన కార్యక్రమానికి నగర కాంగ్రెస్ అధ్యక్షులు, సుడా చైర్మన్ కోమటిరెడ్డి నరేందర్ రెడ్డి, మాజీ ఎమ్మెల్యే ఆరెవల్లి మోహన్ తో పాటు పలువురు నాయకులు, కార్యకర్తలు జగ్జీవన్ రామ్ చిత్రపటానికి పూలమాలలు వేసి నివాళులు అర్పించినారు. అనంతరం జిల్లా కాంగ్రెస్ ఎస్సీ సెల్ అధ్యక్షులు కొరివి అరుణ్ కుమార్ ఆధ్వర్యంలో జగ్జీవన్ రామ్ విగ్రహం వద్ద ఏర్పాటుచేసిన కార్యక్రమానికి సుడా చైర్మన్ కోమటిరెడ్డి నరేందర్ రెడ్డితో పాటు పలువురు విగ్రహానికి పూలమాలలు వేసి నివాళులు అర్పించారు.ఈ సందర్భంగా కోమటిరెడ్డి నరేందర్ రెడ్డి, ఆరోపల్లి మోహన్, వెన్న రాజు

మాజీ ప్రధాని డాక్టర్ జగ్జీవన్ రావు వర్ధంతిని పురస్కరించుకొని పూలమాల వేసి ఘనమైన నివాళులు

● జహీరాబాద్ ఎమ్మెల్యే మాణిక్ రావు

సంగారెడ్డి జిల్లా ప్రతినిధి, జూలై 06 (పిసిడబ్ల్యూ న్యూస్) : సంగారెడ్డి జిల్లా జహీరాబాద్ నియోజకవర్గంలోని డాక్టర్ బాబు జగ్జీవన్ రామ్ వర్ధంతిని పురస్కరించుకొని వారి విగ్రహానికి పూలమాలలు వేసి ఘనంగా నివాళులు అర్పించిన జహీరాబాద్ శాసనసభ్యులు కొన్నింటి మాణిక్ రావు ఈ సందర్భంగా ఎమ్మెల్యే మాట్లాడుతూ దళిత బహుజనుల సంక్షేమం కోసం అవిశ్రాంత కృషి చేసి,భారత ఉప ప్రధానిగా దేశానికి విశేష సేవలందించిన స్వాతంత్ర్య సమరయోధుడు బాబు జగ్జీవన్ రావు వర్ధంతి సందర్భంగా వారికి ఘన నివాళులు అర్పిస్తూ వారి ఆశయాలను కొనసాగించాలన్నారు.ఈ కార్యక్రమంలో జహీరాబాద్ మండల పార్టీ అధ్యక్షులు తట్టు నారాయణ,మొగుడంపల్లి మండల పార్టీ అధ్యక్షులు సంతోష్ రెడ్డి,పాక్స్ చైర్మన్ మన్నెందర్,సీనియర్ నాయకులు నామ రవిచిరణ్,ఎస్సీ సెల్ నియోజకవర్గ అధ్యక్షులు బండి మోహన్,ఎస్సీ సెల్ పట్టణ అధ్యక్షులు శివప్ప,యువ నాయకులు మర్రిజ,దీపక్ అప్పీ,రాధోద్ భీమ్ రావునాయక్, మోహన్,అశోక్ రెడ్డి,విజయ్ రాధోడ్,ప్రవీణ్ మెస్సీ తదితరులు పాల్గొన్నారు.



పెండింగ్లో ఉన్న ఫీజు రియంబర్స్మెంట్ వెంటనే విడుదల చేయాలి

● ఎస్ఎఫ్ఐ మహబూబాబాద్ జిల్లా అధ్యక్షులు గంధసిరి జ్యోతిబసు
● డోర్నకల్ నియోజకవర్గ ఎమ్మెల్యే క్యాంప్ ఆఫీసీల్లో ఎమ్మెల్యే గారు
లేకపోవడంతో కార్యాలయం గేటుకు వినతిపత్రం అందజేశ



మహబూబాబాద్ జిల్లా, జూలై 06(పిసిడబ్ల్యూ న్యూస్): తెలంగాణ రాష్ట్ర వ్యాప్తంగా పెండింగ్ లో ఉన్న స్కాలర్షిప్ మరియు ఫీజు రీయింబర్స్మెంట్ విడుదల చేయాలని ఈరోజు ఎస్ఎఫ్ఐబి మరిపెడ మండల కన్వీనింగ్ కమిటీ ఆధ్వర్యంలో మరిపెడ మండల కేంద్రంలోని ఎమ్మెల్యే క్యాంప్ కార్యాలయం లో ఎమ్మెల్యే లేకపోవడంతో కార్యాలయం గేటు కి వినతిపత్రం అందజేయడం జరిగింది. ఈ సందర్భంగా గంధసిరి జ్యోతిబసు మాట్లాడుతూ.. గత మూడు, నాలుగు సంవత్సరాలుగా స్కాలర్షిప్లు విడుదల కాకపోవడం వల్ల పేద విద్యార్థులు తీవ్ర ఇబ్బందులు ఎదుర్కొంటున్నారని అన్నారు కాంగ్రెస్ ప్రభుత్వం ఎన్నికల ముందు విద్యార్థులకు ఇచ్చిన హామీలను వెంటనే అమలు చేయాలని అన్నారు గత ప్రభుత్వం లాగానే ప్రస్తుతం ఉన్న కాంగ్రెస్ ప్రభుత్వం వ్యవహరిస్తుందని మండిపడ్డారు.. స్కాలర్షిప్లు రాకపోవడం వల్ల విద్యార్థులను ఇబ్బంది పెడుతున్న ప్రైవేట్ కార్పొరేట్ కళాశాలలపై క్రిమినల్ కేసులు నమోదు చేయాలని డిమాండ్ చేశారు ప్రభుత్వం వెంటనే స్పందించి పెండింగ్లో ఉన్న ఎనిమిది వేల కోట్ల స్కాలర్షిప్ మరియు ఫీజు రియంబర్స్మెంట్ ని విడుదల చేయాలని లేనియెడల ఎస్ఎఫ్ఐబి ఆధ్వర్యంలో సెక్రటేరియట్ను ముట్టడిస్తామని హెచ్చరించారు. ఈ కార్యక్రమంలో మహబూబాబాద్ జిల్లా నాయకులు కొలిపాక వీరేందర్ మరియు మరిపెడ మండల కన్వీనింగ్ కమిటీ సభ్యులు ధోని రాజేష్ చరణ్ ప్రతాప్ సంతోష్ యువరాజ్ తదితరులు పాల్గొన్నారు.

తెలంగాణ సంస్కృతికి ప్రతీక మొహర్రం పర్వదినం

● ఎమ్మెల్యే గూడెం మహిపాల్ రెడ్డి: పటాన్చెరులో షర్వత్ పంపిణీ



అమరవీరుల సంస్మరణం. అన్ని మతాల ఐక్యతకు సఖ్యతకు చిహ్నం మొహర్రం అన్నారు.పటాన్చెరు నియోజకవర్గంలో కుల మతాలకు అతీతంగా అన్ని వర్గాలను అభివృద్ధి పథంలో ముందుకు తీసుకుని వెళుతున్నామని తెలిపారు. ఈ కార్యక్రమంలో మాజీ ఎంపి యాదగిరి యాదవ్,మార్కెట్ కమిటీ మాజీ చైర్మన్ విజయ్ కుమార్, కాంగ్రెస్ పార్టీ పట్టణ అధ్యక్షులు నర్సింహారెడ్డి,సీనియర్ నాయకులు గూడెం మధుసూదన్ రెడ్డి, అప్పల్,వెంకటేశ్,తదితరులు పాల్గొన్నారు.

ఉప్పల్లో ఘనంగా బీరప్ప బోనాలు


● హాజరైన తీన్వార్ మల్లన్న టీం నియోజకవర్గ ఇన్ఛార్జి,
అర్జుణ్ సాధన కమిటీ సెక్రటరీ కొంగంటి రాజుకుమార్

హుజూరాబాద్, కమలాపూర్ , జూలై 06 (పిసిడబ్ల్యూ న్యూస్) : తొలి ఏకాదశి పర్వదినాన్ని పురస్కరించుకుని కమలాపూర్ మండలం ఉప్పల్ మేజర్ గ్రామపంచాయితీలో శని వారం రోజు కురుమ సంఘం ఆధ్వర్యంలో బీరప్ప బోనాలు అత్యంత వైభవంగా నిర్వహించారు.శివసత్తుల పూనకాలు, బీరప్ప వారసుల డోలు సప్పుళ్ళు, ఊరంతా హోరెత్తిన వాయిద్యాల మధ్య ఈ బోనాల పండుగ అంగరంగ వైభవంగా జరిగింది. బోనమెత్తిన కురుమ సోదరీమణులు భక్తిశ్రద్ధలతో ఉత్సవంలో పాల్గొన్నారు.ఈ కార్యక్రమంలో హుజూరాబాద్ నియోజకవర్గ ఇన్ఛార్జి, తీన్వార్ మల్లన్న టీం ఇన్ఛార్జి, హనుమకొండ అర్జుణ్ సాధన కమిటీ సెక్రటరీ కొంగంటి రాజుకుమార్ కురుమ ప్రత్యేకంగా హాజరయ్యారు. కుమారస్వామి, హార్షవర్ధన్, నాగరాజు, శివరాం, రాము, శివకుమార్, శివ, మనివర్ధన్, వంశీ, మహేష్, కార్తీక్, కుల సంఘ పెద్దలు, ఆడబిడ్డలు, సోదర సోదరీమణులు, ఉప్పల్ గ్రామ ప్రజలు పెద్ద ఎత్తున పాల్గొని బీరప్ప బోనాలను విజయవంతం చేశారు.



వీరభద్రాచారికి వైద్య పండిత" బిరుదు ప్రధానం

- పారంపర్య వైద్యలో ఘనత సాధించిన ఖమ్మం వాసి రామడుగు వీరభద్రాచారి



ఖమ్మం జూలై 6 (పిసిడబ్ల్యూ న్యూస్ ప్రతినిధి): ఖమ్మం నగరానికి చెందిన ప్రముఖ పారంపర్య ఆయుర్వేద వైద్యులు రామడుగు వీరభద్రాచారి కి “వైద్య పండిత” బిరుదు లభించింది. తెలంగాణా పారంపర్య వైద్య మహా సంఘం ప్రథమ వార్షికోత్సవం, నిరంతర పారంపర్య ఆయుర్వేద వైద్య విజ్ఞాన సదస్సు జూలై 4,5,6 తేదీలలోయాదగిరి గుట్టలోని అఖిల భారత పద్య శాలి అన్న సత్రంలో సంఘం అధ్యక్షులు దొంత యాత్రి మహర్షి అధ్యక్షతన జరిగాయి. ఖమ్మం నగరానికి చెందిన ప్రముఖ పారంపర్య ఆయుర్వేద వైద్యులు, జాతీయ పారంపర్య వైద్య మహా సంఘం కార్యవర్గ సభ్యులు తెలంగాణా పారంపర్య వైద్య మహా సంఘం గౌరవ సలహాదారువైద్య రామడుగు వీరభద్రాచారి గత 45 సంవత్సరాలనుండి పారంపర్య ఆయుర్వేద వైద్యునిగా అనుభవం సంపాదించుకుని వివిధ రకాల దీర్ఘకాలిక వ్యాధులతో బాధ పడుతున్న రోగులకు వైద్య సేవలందిస్తున్నందుకు గాను గౌరవ పురస్కారం “వైద్య పండిత” బిరుదును పారంపర్య వైద్యమహా సంఘం తెలంగాణా అధ్యక్షులు దొంత యాత్రి మహా రుషి, ఆంధ్రప్రదేశ్ పారంపర్య వైద్య మహా సంఘం, గౌరవాధ్యక్షులు చంద్రశేఖర రాజు, ప్రముఖ పారంపర్య వైద్యులు జాతీయ పారంపర్య వైద్య మహా సంఘం ఉపాధ్యక్షులు ఎం.డి.జహూల్ ఖాన్ చేతులు మీదుగా ఆదివారం అందుకున్నారు. వీరభద్రాచారి ఇప్పటికే రెండు తెలుగు రాష్ట్రాల్లోనూ, జాతీయస్థాయిలోను అనేక పురస్కారాలను అందుకున్న విషయం తెలిసిందే. ఈ కార్యక్రమంలోఆంధ్రప్రదేశ్ పారంపర్య వైద్య మహా సంఘం గౌరవాధ్యక్షులు చంద్రశేఖరరాజు, తెలంగాణా సంఘం గౌరవాధ్యక్షులు డాక్టర్ పంతులు రఘుపతి, స్థానిక శాసన సభ్యులు బీర్ల అయిలయ్య, ఎ.పి.తెలంగాణా, కేరళ, కర్ణాటక, తమిళనాడు ఛత్తీస్ ఘడ్, జార్ఖండ్ తోపాటు పలు రాష్ట్రాలనుండి పారంపర్య వైద్యులు, వైద్య పండితులు పెద్ద సంఖ్యలో ఈ సదస్సుకు హాజరయ్యారు. వీరభద్రాచారి కి “వైద్య పండిత బిరుదు” సాధించటం పట్ల చలువురు అభినందనలు తెలియజేశారు. తను చేసిన కృషికి లభించిన గౌరవానికి వీరభద్రాచారి అతిథులకు కృతజ్ఞతలు తెలియజేశారు.

దరువు అంజన్ ను సన్మానించిన విపంచి ఫౌండేషన్ సభ్యులు

రామన్నపేట జూలై 6(పిసిడబ్ల్యూ న్యూస్): తెలంగాణ ప్రభుత్వ భాష సంస్కృతి కమిటీ సలహాదారునిగా దరువు అంజన్న నియామకం అయినందుకు వారిని విపంచి ఫౌండేషన్ ఆధ్వర్యంలో సన్మానించినారు



శ్యామాప్రసాద్ ఆశయాలును అమలు చేస్తున్న మోటి ప్రభుత్వం...

● 370 ఆర్టికల్ రద్దు, మేక్ ఇన్ ఇండియా, స్టార్ట్స్ ఇండియా ముఖర్జీ ఆకాంక్షలే. ● దళారీ వ్యవస్థ లేకుండా లబ్ధిదారులకు సంక్షేమ ఫలాలు అందిస్తున్నాం ● కేంద్ర హెబంశాఖ సహాయ మంత్రి బండి సంజయ్ కుమార్... ● శ్యామాప్రసాద్ ముఖర్జీ జయంతి సందర్భంగా ఘన నివాళి అర్పించిన కేంద్ర మంత్రి...

కరీంనగర్, జూలై 6 (పిసిడబ్ల్యూ న్యూస్): శ్యామాప్రసాద్ ముఖర్జీ ఆలోచనలను, ఆశయాలను, ఆకాంక్షలను బీజేపీ తూ.చ తప్పుకుండా అమలు చేస్తోందని కేంద్ర హెబంశాఖ సహాయ మంత్రి బండి సంజయ్ కుమార్ తెలిపారు. ముఖర్జీ ఆకాంక్షలకు అనుగుణంగా వాజ్ పేయి ప్రభుత్వం అభ్యాయుధాలను సమకూరిస్తే 370 ఆర్టికల్ ను రద్దు చేసి శ్యామా ప్రసాద్ ముఖర్జీ కలను సరేంద్రమోడి నెరవేర్చారని పేర్కొన్నారు. దేశ స్వాల్ంబన కోసం శ్యామా ప్రసాద్ ముఖర్జీ పరితపిస్తే మేక్ ఇన్ ఇండియా, స్టార్ట్స్ ఇండియా పేరుతో దేశం స్వయం సమృద్ధి సాధించేలా ఆచరణలోకి తీసుకొచ్చిన మహనీయుడు సరేంద్రమోడి అని తెలిపారు. “దేశ విభజన సమయంలో అనుకోని పరిస్థితుల్లో మాత్రుభూమికి తిరిగి వస్తే పౌరసత్వ సవరణ బిల్లును తీసుకొచ్చిన ప్రభుత్వం సరేంద్రమోడిదే శ్యామాప్రసాద్ ముఖర్జీ ఆశయాల మేరకు మధ్య దళారీ వ్యవస్థ లేకుండా ప్రభుత్వ ఫలాలను నేరుగా లబ్ధిదారులకు అందిస్తున్న ప్రభుత్వం సరేంద్రమోడిదే” అని



కొనియాడారు. శ్యామా ప్రసాద్ ముఖర్జీ జయంతిని పురస్కరించుకుని కేంద్ర మంత్రి బండి సంజయ్ కుమార్ ఈరోజు కరీంనగర్ లోని ఎంపీ కార్యాలయంలో పార్టీ జిల్లా అధ్యక్షులు గంగాడి క్రిష్ణారెడ్డి, మాజీ మేయర్ సునీల్ రావుసహా స్థానిక నేతలతో కలిసి ముఖర్జీ చిత్రపటానికి పూలమాల వేసి ఘనంగా నివాళులు అర్పించారు. అనంతరం దేశం కోసం, పార్టీ కోసం ముఖర్జీ చేసిన త్యాగాలను కొనియాడుతూ ఒక ప్రకటన విడుదల చేశారు. ఆ ప్రకటనలోని ముఖ్యాంశాలు భారతదేశ అసలు సిసలైన హీరో శ్యామాప్రసాద్ ముఖర్జీ. దేశం కోసం యుద్ధం చేయడానికి సిద్ధంగా ఉండాలని జన సంఘ కార్యకర్తలను పిలుపునివ్వడమే కాకుండా కార్యకర్తలకు తుపాకీలిచ్చి పాకిస్తాన్ పై యుద్ధం చేయడానికి పంపిన వీరుడు. పార్టీ, రాజకీయాల కంటే దేశమే ప్థస్ అని చాటి చెప్పిన గొప్ప నేత శ్యామాప్రసాద్ ముఖర్జీ. దేశం కోసం అత్యు బలిదానం చేసుకున్న ఏకైక జాతీయ పార్టీ అధ్యక్షులు, పార్లమెంట్ లో ఏకైక ప్రతిపక్ష నేత కూడా ఆయనే. కాశ్మీర్ వెళ్లడానికి కాంగ్రెస్ ప్రభుత్వం పర్యట్ కార్డు తప్పనిసరి చేస్తే నా

దేశం వెళ్లడానికి పర్యట్ కార్డు ఎందుకని ప్రశ్నిస్తూ ‘ఏక్ దేశ్ మే దో విధాన్, దో ప్రధాన్, దో నిషాన్ నహీ సహీ ఛలేగా సహీ ఛలేగా’ అంటూ 370 ఆర్టికల్ రద్దు కోసం పోరాడిన మహనీయుడు శ్యామా ప్రసాద్ ముఖర్జీ. ఆనాడు పర్యట్ అవసరం లేదని పేర్కొంటూ కశ్మీర్ బయలుదేరిన శ్యామా ప్రసాద్ ముఖర్జీని నాటి ప్రభుత్వం అక్రమంగా అరెస్ట్ చేసి కనీస సౌకర్యాల లేని జైల్లో నిర్బంధానికి గురి చేసింది. ఆనాడు అటువైపుగా వెళు తున్న నాటి ప్రధాని జవహర్ లాల్ నెహ్రూ ముఖర్జీని పరామర్శించాలని సోయ లేకుండా వెళ్లిపోయారు. ఆ

నిర్బంధంలోనే అనుమానాస్పద స్థితిలో ముఖర్జీ మరణిస్తే కనీసం విచారణ జరపని అమానవీయ ప్రభుత్వం కాంగ్రెస్ ది. ఆయన చనిపోయాక కాశ్మీర్ కు వెళ్లడానికి వీసా తప్పనిసరి అనే విధానాన్ని నెహ్రూ ప్రభుత్వం రద్దు చేసింది. ఇది బీజేపీ సాధించిన తొలి విజయం. స్వతంత్ర ఫలాలు అట్టడుగు స్థాయి వరకు తీసుకెళ్లాలని పార్లమెంట్ లో పోరాడితే... డాక్టర్ బాబాసాహెబ్ అంబేద్కర్ సైతం శ్యామాప్రసాద్ కు మద్దతు తెలిపారంటే ఆయన గొప్పతనం, కమిట్ మెంట్ ను అర్థం చేసుకోవచ్చు. ఆనాడు పార్లమెంట్ లో నెహ్రూ మాట్లాడుతూ ‘నీ పార్టీ ఎంత? నువ్వెంత? నీ పార్టీని మొత్తం నాశనం చేస్తా’నని చెబితే అందుకు ప్రతిగా నా పార్టీని నాశనం చేయడం సంగతి తరువాత “నాశనం చేస్తానే మీ ఆలో చననే నాశనం చేస్తా”నంటూ ఢీబుగా బదులిచ్చిన నాయకుడు శ్యామా ప్రసాద్ ముఖర్జీ. భారతదేశ రక్షణ కోసం అణ్వస్త్రాలు ఉండాలని ఆకాంక్షించిన దూరద్రుష్టి కలిగిన నాయకుడు. ఆ మహ నీయుడి ఆశయాలు, ఆకాంక్షలను అమలు చేయడమే ఆయనకు అందిస్తున్న ఘనమైన నివాళి.

ఇంటింటికి” చైతన్య భగవద్గీత” పంపిణీ

● తొలి ఏకాదశి పర్వదిన సందర్భంగా వెయ్యి భగవద్గీత పుస్తకాల పంపిణీ ● తొర్రూరు శ్రీకృష్ణ మందిర్ లో ఏర్పాటు చేసిన కార్యక్రమం

తొర్రూరు ప్రతినిధి, జూలై 6 (పిసిడబ్ల్యూ న్యూస్): తొలి ఏకాదశి పర్వదినాన్ని పురస్కరించుకొని తొర్రూరు పట్టణంలోని శ్రీకృష్ణ మందిర్ లో చైతన్య భగవద్గీత 1000 గ్రంథాలను ఆదివారం పంపిణీ కార్యక్రమాన్ని ఏర్పాటు చేశారు. శ్రీశ్రీ శ్రీ స్వామి సుందర చైతన్య సందల వారి దివ్య ఆశీస్సులతో ఈ కార్యక్రమం కొన సాగింది. మొత్తం 12 చైతన్య భగవద్గీత గ్రంథాలను పంపిణీ చేయ నున్నట్లు ప్రకటించారు. ఈ భగవద్గీత గ్రంథాలను కొందరు దాతలు అందించారని పేర్కొన్నారు. శ్రీకృష్ణ మందిర్ లో ఏర్పాటు చేసిన ఈ కార్యక్రమానికి ముఖ్య అతిథులుగా వందేమాతరం ఫౌండేషన్ వ్యవస్థాపకులు తక్కువల్లి రవీందర్, పూర్వ జిల్లా గవర్నర్ మరియు వ్యవస్థాపక అధ్యక్షులు లయన్ డాక్టర్ కుందూరు రాజేందర్ రెడ్డి, పూర్వ జిల్లా గవర్నర్ లైన్ క్లబ్ ఇంటర్నేషనల్ లయన్ తమ్మెర లక్ష్మీనరసింహారావు, సీనియర్ అయ్యప్ప గురు స్వామి మాజేటి వెంకట పూర్వ లక్ష్మీ నరసింహారావు ప్రముఖులుగా హాజరయ్యారు. మరికొందరు ప్రముఖులు హాజరు కాగా విజయనగరం నుండి ఈ కార్యక్రమానికి ఒక గురువు హాజరు కావడం విశేషం. ఈ సందర్భంగా డాక్టర్ కుందూరు రాజేందర్ రెడ్డి ప్రసంగిస్తూ ఇది ఎంతో దైవ నిర్ణయ కార్యక్రమం అని అన్నారు. కొందరు దాతలు చైతన్య భగవద్గీత గ్రంథాలను ఇవ్వడం



ఎంతో ఆనందదాయకమని అన్నారు. ఈ భగవద్గీతను తీసుకున్న వారు వృధా చేయకుండా తొలిసారి పేజీలలో పాఠించి నవ్వుదే దాతలు ఇచ్చిన దానికి పుణ్యఫలం చేరుతుందని ఇది ఎంతో గొప్ప కార్యక్రమం కావడంతో పుస్తకాలను అందుకున్న వారు వృధా చేయకుండా తప్పనిసరిగా వీలు చూసుకుని చదవాలని కోరారు. భగవద్గీత గ్రంథాల దాతలు తొర్రూర్ పోలీస్ సర్కి వెంకన్న హనుమాన్ మోహన్ రెడ్డి, మరికొందరు దాతలు భగవద్గీత



గ్రంథాలను అందజేశారు. ఈ కార్యక్రమానికి ఎంతోమంది మహిళలు హాజరయ్యారు. వందేమాతరం ఫౌండేషన్ విద్యార్థిని విద్యార్థులు ఈ కార్యక్రమానికి ఆకర్షణగా నిలిచారు. కార్యక్రమం అనంతరం చచ్చిన భక్తులందరికీ తీర్థ ప్రసాదాలతో అన్న ప్రసాద వితరణ చేశారు. అన్నదాత సుఖీభవ అంటూ పెద్దలందరూ ఈ కార్యక్రమాన్ని ఏర్పాటు చేసిన పెద్దలకి ఆశీర్వాదాలు అందజేశారు.

ప్రజాస్వామ్య పునరుద్ధరణకు ఇమామ్ హుసేన్ త్యాగం ప్రేరణ కావాలి..

● ఎంఐఎం పార్టీ నగర అధ్యక్షుడు సయ్యద్ గులాం అహ్మద్ హుసేన్... ● ఎంఐఎం పార్టీ ఆధ్వర్యంలో మొహర్రం సందర్భంగా షర్వత్ పంపిణీ

కరీంనగర్ టౌన్, జూలై 6 (పిసిడబ్ల్యూ న్యూస్): నగరంలోని పురాతన జామా మసీదు వద్ద ఆశిరా?నా వద్ద పదవ మొహర్రం యౌమే అహూర సందర్భంగా ఎంఐఎం పార్టీ నీటి జాయింట్ సెక్రెటరీ సయ్యద్ ఖమరద్దీన్ ఆధ్వర్యంలో షర్వత్ పంపిణీ కార్యక్రమం జరిగింది. ఈ కార్యక్రమానికి ముఖ్య అతిథిగా ఎంఐఎం కరీంనగర్ అధ్యక్షుడు సయ్యద్ గులాం అహ్మద్ హుసేన్ హాజరయ్యారు. వీరిల వద్దకు చచ్చిన నగర యావత్తు ప్రజానికానికి, కుల, మతాల కఠితంగా షర్వతును పంపిణీ చేశారు. గులాం అహ్మద్ హుసేన్ మాట్లాడుతూ రాక్షస పాలకులకు ఎదురు నిలచి ధర్మాన్ని, ప్రజా హక్కులను కాపాడడం కోసం, మహనీయ మహమ్మద్ ప్రవక్త మనవడు హజ్రత్ ఇమామ్ హుసేన్, ఆయన అనుచరులు చేసిన మహోన్నత త్యాగాలు ప్రపంచానికి చాటాయన్నారు. ప్రజల కోసం, ప్రజాస్వామ్య పరిరక్షణ కోసం ఇమామ్ హుసేన్, ఆయన అనుచరులు దుర్గాలు, దౌర్జన్యాలపై పోరాడుతూ ప్రాణాలతో సహా



సర్వస్వాన్ని అర్పించిన హజ్రత్ ఇమామ్ హుసేన్ త్యాగాన్ని మహార్రం సందర్భంగా గుర్తుచేశారు. ధర్మపరిరక్షణ కోసం సమాజానికి అండగా నిలిచేందుకు హజ్రత్ ఇమామ్ హుసేన్ త్యాగస్ఫూర్తిని ప్రతి ఒక్కరూ పుణికి వుచ్చుకోవాలి అన్నారు. ఇమామ్ హుసేన్ ప్రాణత్యాగం వెనుక ఒక మహోన్నత లక్ష్యం ఉంది.. దాన్ని ఆదర్శంగా తీసుకుని ప్రజాస్వామ్య విలువల పరిరక్షణ కోసం శక్తివంచన లేకుండా ప్రయత్నించడమే అమరులకు మనమందించే అసలైన నివాళి అని చెప్పారు. మొహర్రం సందర్భంగా ఆ మహనీయుల త్యాగాలను స్మరించుకుంటూ ఎంఐఎం ఆధ్వర్యంలో షర్వతును పంపిణీ చేశామన్నారు. మాజీ డిప్యూటీ మేయర్ అబ్బాస్ సమీ, ఎంఐఎం పార్టీ నగర ప్రధాన కార్యదర్శి సయ్యద్ బర్కత్ అలీ, ఎంఐఎం జాయింట్ సెక్రటరీ సయ్యద్ మొయిజుద్దీన్ ఖాదిరి యూసుఫ్, సయ్యద్ నదీమ్, యూసుఫ్ బాబా, ఆయూబ్ ఖాన్, అబ్దుల్లా ఖాన్లు ఉన్నారు.

M TEJESWINI NANDAMURI PRESENTS



అఖండ 2 కోసం సర్ ప్రైజింగ్ యాక్టర్..!

గాడ్ ఆఫ్ మాసెస్ నందమూరి బాలకృష్ణ ప్రస్తుతం అఖండ 2 సినిమా చేస్తున్నారు. బోయపాటి శ్రీను దైరెక్షన్ లో తెరకెక్కుతున్న ఈ సినిమా భారీ అంచనాలతో వస్తుంది. అఖండ సినిమా బ్లాక్ బస్టర్ కాగా దానికి కొనసాగింపుగా అఖండ 2 వస్తుంది. ఈ సినిమాను 14 రీల్స్ ప్లస్ బ్యానర్ లో గోపీ ఆచంట, రామ్ ఆచంట భారీ బడ్జెట్ తో నిర్మిస్తున్నారు. అఖండ 2 లో కాన్సింగ్ నందమూరి ఫ్యాన్స్ తో పాటుగా ఆడియన్స్ ని సర్ ప్రైజ్ చేస్తుంది. సినిమాలో ప్రగ్యా జైస్వాల్ తో పాటు సంయుక్త మీనన్ కూడా నటిస్తున్న విషయం తెలిసిందే. ఇక లేటెస్ట్ గా సినిమాలో ఒక ఇంపార్టెంట్ రోల్ లో బాలీవుడ్ నటిని తీసుకుంటున్నట్లు తెలుస్తుంది. బాలీవుడ్ స్టార్ సల్మాన్ ఖాన్ నటించిన సూపర్ హిట్ సినిమా భజరంగి భాయిజాన్ సినిమాలో నటించిన చైల్డ్ ఆర్టిస్ట్ హర్షాలి మల్హోత్రా అఖండ 2లో ఛాన్స్ అందుకుంది. సినిమాలో ఒక మంచి పాత్రలో ఆమె నటిస్తుందని తెలుస్తుంది. దీనికి సంబంధించిన అఫీషియల్ అనౌన్స్ మెంట్ మేకర్స్ ప్రకటించారు. అఖండ 2 లో హర్షాలి జనని అనే పాత్రలో కనిపించనుంది. చైల్డ్ ఆర్టిస్ట్ గా సల్మాన్ తో నటించిన ఆమె ఇప్పుడు అఖండ 2 లో నటించడం మూవీ లవర్స్ ని సర్ ప్రైజ్ చేస్తుంది. అఖండ 2 సినిమా పాస్ ఇండియా రిలీజ్ అవుతున్న సందర్భంగా హర్షాలికి ఇది కలిసి వచ్చే పాత్ర అవుతుందని చెప్పొచ్చు. బోయపాటి శ్రీను అఖండ 2 విషయంలో ఎక్కడా కాంప్రమైజ్ అవుట్లేదు. బాలయ్య బర్త్ డే నాడు రిలీజ్ చేసిన టీజర్ కు మంచి రెస్పాన్స్ వచ్చింది. ఈ సినిమాను దసరా కానుకగా సెప్టెంబర్ 25న రిలీజ్ ఫిక్స్ చేశారు. బాలయ్య ఫ్యాన్స్ కి మరోసారి ఐ ఫీట్స్ అందించేలా అఖండ 2 ఉంటుందని తెలుస్తుంది. ఇక అఖండ 2 కోసం థమన్ మరోసారి డ్యూటీ ఎక్జిక్యూట్ చేయనుంది. సినిమాలో తెర మీద సీన్స్ కి అతను ఇచ్చే బిజిఎం నెక్స్ట్ లెవెల్ లో ఉండబోతుందని తెలుస్తుంది. అఖండ 2 కాన్సింగ్ విషయంలో ఆడియన్స్ ని సినిమాపై మరింత ఆసక్తి పెంచేలా చేస్తుంది. మరి సినిమాపై పెరుగుతున్న ఈ అంచనాలు చూస్తుంటే పాస్ ఇండియా లెవెల్ లో అఖండ 2 సంచలనాలు సృష్టించేలా ఉందని చెప్పొచ్చు.



కళ్లు చెదిరే విజువల్స్ తో ప్రోమో

పాస్ ఇండియా నిర్మాణ సంస్థ హెరాంబల్ ఫిలిమ్స్ 98% క్లీమ్ ప్రొడక్షన్స్ తో కలిసి ప్రతి ప్లాట్ఫాక్స్ మైన, సెన్సేషనల్ వెంచర్ మహావతార్ సినిమాటిక్ యూనివర్స్ (ఎసియు) కోసం చేతులు కలిపింది. ఈ విజనరీ యూనివర్స్ ప్రొడక్షన్స్ విప్లవ దశ అవతారాల పురాణ గాథకు జీవం పోస్తుంది. ఇది అత్యధునిక యూనివర్స్, భారతీయ పురాణాల బేస్డ్ కంటెంట్ లో ఇంతకు ముందు ఎన్నడూ ప్రయత్నించని సినిమాటిక్ స్టైల్ తో అలరించబోతోంది. దర్శకుడు అశ్విన్ కుమార్ దర్శకత్వంలో శిల్పా థావన్, కుశాల్ దేశాయ్, చైతన్య దేశాయ్ నిర్మిస్తున్న మహావతార్ నరసింహ, మొదటి భాగం జూలై 25, 2025న ఐదు ప్రధాన భారతీయ భాషలలో అత్యధునిక 3డి ఫార్మాట్ లో విడుదల కానుంది. తాజాగా విడుదలైన ప్రోమో ప్రపంచాన్ని గందరగోళంలోకి నెట్టి ప్రమాదం ఉన్న హిరణ్యకశిపుడిని పరిచయం చేస్తుంది. కళ్లు చెదిరే విజువల్స్, అద్భుతమైన సంగీతం, కాలాన్ని ప్రతిర్థనించే పౌరాణిక వైభవంతో ఈ ప్రోమో అధర్మం రాజ్యమేలుతున్న యుగం యొక్క తీవ్రతను చూపిస్తోంది.

వార్-2ను తెలుగులో రిలీజ్ చేయనున్న నాగవంశీ



యంగ్ టైగర్ ఎన్టీఆర్ భారీ యాక్షన్ మూవీ వార్ 2. బాలీవుడ్ స్టార్ హృతిక్ రోషన్ తో కలిసి స్క్రీన్ షేర్ చేసుకోబోతున్నాడప్పటికే రిలీజ్ అయిన పోస్టర్స్, డిమ్మి సినిమాపై అంచనాలు భారీగా పెంచేశాయి. ఎన్టీఆర్, హృతిక్ మధ్య వచ్చే యాక్షన్ ఎపిసోడ్స్ ఫ్యాన్స్ కు విజువల్ ఫీట్స్ ఇస్తాయని యూనిట్ కూడా బలంగా నమ్ముతోంది. యష్ రాజ్ ఫిల్మ్స్ నిర్మిస్తున్న ఈ భారీ చిత్రం ఏడాది ఆగస్టు 14 న ఈ సినిమా వరల్డ్ వైడ్ రిలీజ్ కానుంది. ఈ సినిమా తెలుగు రైట్స్ ను సితార ఎంటర్టైన్మెంట్స్ నాగవంశీ సుమారు రూ. 90 కోట్లకు కొనుగలు చేసారు. తెలుగు సినిమా చరిత్రలో ఒక నాన్ తెలుగు సినిమాకు ఈ ధర పలకడం హిస్టరీ. కేవలం ఎన్టీఆర్ నటించడంతోనే ఆ రేట్ పలికిందనేది వాస్తవం. అనుగుణంగానే వార్ 2 తెలుగు స్టేట్స్ రిలీజ్ ను అదే స్థాయిలో రిలీజ్ చేసేందుకు ప్లాన్ చేస్తున్నాడు నాగవంశీ. ఆగస్టు 14న తెల్లవారు జామున షోస్ వేసేలా ఎ+లాన్ చేస్తున్నారట. ఇప్పటికే అందుకు అందుకోసం థియేటర్స్ తో చర్చలు కూడా చేస్తున్నారు. భారీ యాక్షన్ ఎంటర్టైన్మెంట్స్ గా వస్తున్న వార్ 2 ను తెలుగు రాష్ట్రాల్లో మొదటి రోజు బి+గగెస్ట్ నంబర్స్ ఉండబోతున్నాయి. అలాగే తమిళ సుపర్ స్టార్ రజనీకాంత్, లోకేష్ కనకరాజ్ కాంబోలో వస్తున్న పాస్ ఇండియా బి+గగెస్ట్ మల్టీస్టార్డ్ కూలీతో పోటీగా రిలీజ్ అవుతుంది వార్ 2.



లుగు చిత్రసీమలో తనదైన ముద్ర వేసుకుని సరిగా మంచి గుర్తింపు తెచ్చుకుంది కోమలి ప్రసాద్. ఇటీవల నాని 'హిట్ 3' మూవీలో ముఖ్యపాత్ర పోషించిన ఈ ముద్దుగుమ్మ, త్వరలో 'శశివదనే' చిత్రంతో ప్రేక్షకుల ముందుకు రాబోతున్నారు. అయితే ఈ నేపథ్యంలో సోషల్ మీడియా వేదికగా ఆమె గురించి కొన్ని అబద్ధపు పుకార్లు చక్కర్లు కొడుతున్నాయి. నటనకు గుడ్ బై చెబుతూ డాక్టర్ వృత్తిలోకి మారిపోయింది అని పుకార్లు వినిపించడంతో, కోమలి తానే స్వయంగా స్పందించారు.. 'అందరికీ నమస్కారం. ఇటీవల నా గురించి డాక్టర్ గా మారిపోయానని, నటనను పూర్తిగా వదిలేశానని కొన్ని అసత్య వార్తలు ప్రచారంలో ఉన్నాయి. కొందరు ప్రముఖ మీడియా సంస్థలు కూడా దీనిని నిజమైందన్నట్లుగా ప్రచారం చేయడం బాధాకరం. ఇది పూర్తిగా అసత్యం. నిజానికి ఎన్నో కష్టాలను ఎదుర్కొంటూ సినిమాల్లో నా స్థానం సంపాదించుకున్నాను. ఆ శివుని ఆశీస్సులతో నా నటనా ప్రస్థానం కొనసాగుతోంది. ఈ రకమైన రూమర్లు నాలోను, నా శ్రేయోభిలాషుల్లోనూ అనవసరంగా ఆందోళన కలిగిస్తున్నాయి. ఇలాంటి తప్పుడు వార్తలు వ్యాప్తి చెందకూడదని మనస్ఫూర్తి వేడుకుంటున్నాను. అందుకే ఈ పోస్ట్ ద్వారా నిజాన్ని మీ అందరితోంచుకోవాలనుకున్నాను. నటన నాకు ఒక్క ఉద్యోగం మాత్రమే కాదు.. అది నా జీవన విధానం. చివరి శ్వాస వరకు నేను నటనతోనే జీవించాలనుకుంటున్నాను. ప్రస్తుతం కొత్త స్క్రిప్ట్ లను ఎంతో జాగ్రత్తగా ఎంపిక చేసుకుంటున్నాను. త్వరలోనే మీ అందరినీ గర్వపడేలా చేసే కొత్త ప్రాజెక్ట్ ల వివరాలతో మీ ముందుకు వస్తాను. నా ప్రయాణంలో వెన్నెముకలా నిలిచిన నా శ్రేయోభిలాషులకు, నన్ను నమ్మిన ప్రతి ఒక్కరికి నా హృదయపూర్వక ధన్యవాదాలు' అని కోమలి ప్రసాద్ తేల్చిచెప్పింది.

నటనను వదిలేశానంటూ రూమర్లు అలాంటిదేమీ లేదన్న నటి కోమలి ప్రసాద్



శృతితో విభేదాలు లేవు -అడివి శేష్



టాలీవుడ్ హీరో అడివి శేష్ నటిస్తున్న యాక్షన్ థ్రిల్లర్ 'డెకాయిట్' సినిమా నుంచి శృతిహాసన్ తప్పుకోవడంపై వస్తున్న వదంతులకు ఆయన స్వయంగా తెరచిచెప్పారు. చిత్ర బృందంతో విభేదాల కారణంగానే శృతి ఈ ప్రాజెక్ట్ నుంచి వైదొలిగారంటూ జరుగుతున్న ప్రచారంలో ఏమాత్రం నిజం లేదని అడివి శేష్ స్పష్టం చేశారు. కేవలం డేట్ల సర్దుబాటు సమస్య వల్లే ఈ మార్పు జరిగిందని ఆయన వివరించారు. ఈ విషయంపై అడివి శేష్ మాట్లాడుతూ, "శృతి హాసన్ మరో ప్రతిష్టాత్మక చిత్రం 'కూలీ'లో నటిస్తుండటంతో మా సినిమాకు డేట్స్ కేటాయింపులో ఇబ్బందులు తలెత్తాయి. రెండు సినిమాల షూటింగ్స్ ఒకేసారి రావడంతో ఆమె 'డెకాయిట్'కు పూర్తిస్థాయిలో సమయం ఇవ్వలేకపోయారు. అందుకే పరస్పర అంగీకారంతోనే ఆమె ఈ ప్రాజెక్ట్ నుంచి తప్పుకున్నారు. మా మధ్య ఎలాంటి గొడవలు గానీ, మనస్ఫూర్తి గానీ లేవు" అని తేల్చిచెప్పారు. ఈ ప్రకటనతో గత కొద్ది రోజులుగా సోషల్ మీడియాలో జరుగుతున్న ఊహలనాలకు ముగింపు పలికినట్లయింది. ఫీనియల్ డియో దర్శకత్వంలో 'డెకాయిట్' సినిమా ఒక ఇంటర్నెట్ యాక్షన్ ఎంటర్టైన్మెంట్ గా రూపొందుతోంది. మొదట ఈ చిత్రంలో అడివి శేష్ సరసన శృతి హాసన్ ను కథానాయికగా ఎంపిక చేసి, కొంత భాగం చిత్రీకరణ కూడా జరిపారు. అయితే అనూహ్యంగా ఆమె తప్పుకోవడంతో, ఆమె స్థానంలో ప్రముఖ నటి మృణాలీ రాకూర్ ను తీసుకున్నారు. ప్రస్తుతం ఈ చిత్రంలో అడివి శేష్, మృణాలీ రాకూర్ ప్రధాన పాత్రల్లో నటిస్తున్నారు. పీరియల్ మధ్య కెమిస్ట్రీ తెరపై ఎలా ఉండబోతుందనే దానిపై ప్రేక్షకుల్లో ఆసక్తి నెలకొంది. అడివి శేష్ తన గత చిత్రాల మాదిరిగానే ఈ సినిమాతో కూడా ప్రేక్షకులకు ఒక కొత్త అనుభూతిని అందించడానికి సిద్ధమవుతున్నారు.

